

Galamdaşyma

Category: Goşgular, Kitapcy
написано kitapcy | 23 январа, 2025
Galamdaşyma GALAMDAŞ DOSTUMA

Ömri şygry bilen bezemek isläp,
Ýaşadyk özümiz şygry, heň bolup.
Şöhraty däl, şahyrlygy höwesläp,
Gezdik özgeler deý joşup, hiňlenip.

Goşgy ýazdyk, aň etmedik soňuny,
Şeýdip, derdimizem ýeňäýen ýaly.
Şygryýet köýnek däl, geýip, soň ony
Egniňden çykaryp zyňaýar ýaly.

Ýeri, başyň alyp gidersiň nirä?
Ýol, duralga, iş, öý... durşuna şygry.
Sowuk gijelere maňlaýy diräp,
Gözledik, agtardyk täzeçe pikir.

Pikrimizden uzyn geldi bu durmuş,
Başgaça ýaşadyk arzuwlarmyzdan.
Günler – çözmese kyn tapmaça, gurluş,
Olar jogabyny hantama bizden.

Günleriň gözünde galgan sa:lgym men,
Ýüregim düşnüksiz ahmyrdan doly.
Eşigmiň ýyrtygna utanmandym men,
Gowşak goşgularma utanşym ýaly.

Ömürden däl, wagtdan has öňe gitdik,
Dost diýip, köpleriň elini gysdym.
Şatlygy däl, derdem deň bölüşjekdik,
Biz muny başaryp bildikmi Dostum?!
Aýtsana Dostum!

Goçmyrat Orazberdiýew Goşgular